

Adamlar

Category: Goşgular, Kitapcy
написано kitapcy | 23 январа, 2025
Adamlar ADAMLAR

Adamlar, adamlar, eziz adamlar,
Ädimde, her demde size söýendim.
Göreçleriňizde görüp bahamy,
Oý-pikire gitdim hemem daýandym.
Ädim-de, her demde size söýendim.

Meniň yönekeýje üstünligime,
Monça bolup begendiňiz köpiňiz.
Gülýän gözlerňiz dek mährem ýüregňiz
Edil ýüregňiz dek açyk gapyňyz.
Şol gapydan girip çykýas köpimiz.

Eger gussa batyp çytsam gaşymy,
Gussamy-da özüňizki saýdyňyz.
Kalbyňzyň söýgüsine elmydam
Mähribanlyk bilen meni çóýduňyz.
Her biriňiz ýylдыzsyňyz, aýsyňyz.

Adamlar, adamlar, eziz adamlar,
Men sizden hiç haçan galmaýyn daşda.
Siziň bilen bagly äden ädimim,
Nazarňyzdan sypmawersin ýalňyşsam.
Adamlar, men sizden galmaýyn daşda.

* * *

Şäher aladasy şäherde galsa,
Sähra ýola düşseň nepesiň durlap.
Gadymky ýellere sypadyp seriň,
Gadymky yerleri gitseň soraglap.

Dodaklar gurasa döz gelmän jöwza,
Birden çygly şemal maňlaýyň öper.

Bilmersiň nireden gelen şemal ol
Bu gyzgyn sährada ol seni tapar.

Owadan obalaň, ýaşyl baglaryň
Depesindw dynç almadyk sonalar.
Öwrüm edip uzak-uzak ýollardan
Garagumuň jümmüşine dolanar.

Onda bagty çüwen altynsow toprak,
Ýatyr äpet kölo basyp bagryna.
Menzilleri söküp gelyän tolkunlar,
Juda meñzeş şahyrlaryň şygryna.

Umma gidýär skreperleň zarbyndan
Dyza çykjak bolýan kirşen urpaklar.
Zülpün ýaýyp otyr suwuň üstüne,
Kenardaky ýaşyl gamyş gulpaklar.

...Göreş edýär jöwza, teşnelik bilen,
Munda çölün erkin ele alanlar.
Yhlaslar topraga der bolup siňýär
Hemem dyza çökýär belent alaňlar.

Äpet tozan göterilýär asmana,
Güneşiň howruna gaýzygýar ýüzler.
Yzda ümsümlige meýmiräp ýatan
Äpet kölde erkin sonalar ýüzýär.

...Gudrat bilen dörän ýaly hamana,
Köpetdag nirede, nirde «Başsaka».
Alyp barýar merdanalaň zähmeti
Kanaly gojaman Hazara baka...

* * *

Çygly günler köne ýaraň yzasyn,
Çekýärsiň kaka jan, çytyp gaşlaryň.
Soňam uzaklaea seredip dymýaň,
Sypap eýýäm ak sepilen saçlaryň.

On sekize gadam goýan mahalyň,
Tüsse gurşap aldy jümle-jahany.
Namysyň oduna tutaşdy synaň
Güllerini goramaga baharyň.

«...Hoş gal eziz obam, mähriban diýar,
Bu gün gidýär balaň seniň goragña,
Meň kalbymda saňa çäksiz mähir bar,
Gahar gazap agram salýar ýüregme.

Men giderin, ýeňiş bilen gelerin,
Garaş maňa, garaş maňa eý mekan.
Ýa-da seniň üçin wepat bolaryn.
Onda ruhum gaýdar hut sana bakan.
Ýeňiş ýaryň bolar hoş eziz mekan».

Diýip, ugranyňy ýatlaýaňmy sen
Ýa-da ýatlaýaňmy söweş ýyllaryn
Ýewropanyň garyn, sowuk ýellerin
Bagryň bilen süýşüp geçen ýollaryn.

Söweşjeň dostlaryň, kyn tabşyryklar
Soňam çawup gelen o ganym gülle
Sarsdyryp mersana onki synaňy,
Mahrum etdi aýagyňdan şo pille.

Soňam sanbat bilen ýene gospital,
Diňläp wepat bolanlaryň ahlaryn,
Söweş meýdanyna çagyrdy seni
Ganyňdaky gaýnap duran ahmyryň.

Ikinji gezegem ýaradar bolup,
Ýeňşiň öňsyrasy oba gaýdanyň.
Ýeňşe, gözellige hyrydar bolup,
Soldat kalbyň bilen aýdan aýdymyň.

Ýaraň diňe aýakda däl kaka jan,
Bu ýara ýekeje özüňki dälidir.
Seniň bilen yzasyny çekişýän

Adamlar entekler dnyde kndir.

Miwe TUWAKBAYEWA. Gořgular